



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,491/12 – 2007 අප්‍රේල් 05 වැනි බ්‍රහස්පතින්දා – 2007.04.05

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

2006 අංක 03 දරන සමාජ සේවා ප්‍රඥප්තිය

2006.08.08 දින පැවති බස්නාහිර පළාත් සභා රැස්වීමේදී සභා සම්මත වූ,

2006.1.1.15 වන දින බස්නාහිර පළාත් සභාවේ ගරු ආණ්ඩුකාරතුමාගේ අනුඥාව ලද 2006 අංක 03 දරන බස්නාහිර පළාත් සභාවේ සමාජ සේවා ප්‍රඥප්තිය 2006.1.1.15 දින සිට ක්‍රියාත්මක වන බව මෙයින් ප්‍රකාශයට පත්කරමි.

ප්‍රසන්න රණතුංග,
සෞඛ්‍ය, දේශීය වෛද්‍ය, සමාජ සුබසාධන,
පරිවාස හා ළමාරක්ෂක සහ සභා කටයුතු අමාත්‍ය,
(බස්නාහිර පළාත).

2007 පෙබරවාරි මස 27 වැනි දින,

කොළඹ 07,

නිදහස් චතුරප්‍රයේ,

බ.ප. සෞඛ්‍ය, දේශීය වෛද්‍ය, සමාජ සුබසාධන,

පරිවාස හා ළමාරක්ෂක සහ සභා කටයුතු අමාත්‍යාංශයේ දී ය.

බස්නාහිර පළාතේ 2006 අංක 03 දරන සමාජ සේවා ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 9 වෙනි උපලේඛනයේ 1 වන ලැයිස්තුවේ සමාජ සේවා හා පුනරුත්ථාපන විෂය යටතේ බස්නාහිර පළාත තුළ පදිංචි අනාථ තැනැත්තන් සහ පවුල් පුනරුත්ථාපනය කිරීම දිළිඳු සහ අසරණ ජන කොටස් සඳහා සහන සැලසීම, ජීවිකා වෘත්තියක යෙදිය නොහැකි ක්ෂය, පිළිකා, ලාදුරු, තැලිසීමයා රෝගාබාධ සහිත තැනැත්තන් සඳහා ආධාර සැපයීම, කායික මානසික සහ සාමාජික වශයෙන් ආබාධ සහිත තැනැත්තන් පුනරුත්ථාපනය කිරීම සහ ඔවුන්ගේ සුභ සාධනය, අබල සහ සේවා නියුක්තියක යෙදිය නොහැකි තැනැත්තන්ට සහන සැලසීම, අයාල ආදා පනත යටතේ අධිකරණය මගින් යොමු කරන කාන්තාවන් රඳවා තබා ගැනීම හා පුනරුත්ථාපනය ඇතුළු සුභ සාධන සේවාවන් කාර්යක්ෂමව පවත්වාගෙන යාම සඳහාත් එයට අනුශාංගික වූ කරුණු වෙනුවෙන් විධිවිධාන සැලැස්වීම සඳහාත් වූ ප්‍රඥප්තියකි. 1841 අංක 04 දරන අයාල ආදා පනත හා 1907 අංක 05 දරන නිවර්ථන නිවාස ආදා පනතට මෙම ප්‍රඥප්තිය අනනුකූල වේ.

දීර්ඝ තාමය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ බස්නාහිර පළාතේ පළාත් සභාව විසින් මෙසේ පනවනු ලැබේ.

ලුහුඬු නාමය හා
ක්‍රියාත්මක වන
දිනය.

01. මේ ප්‍රඥප්තිය 2006 අංක 03 දරන බස්නාහිර පළාත් සභාවේ සමාජ සේවා ප්‍රඥප්තිය යනුවෙන් හඳුන්වනු ලබන අතර, බස්නාහිර පළාතේ ආණ්ඩුකාරවරයාගේ අනුමැතිය ලද දිනයේ සිට ක්‍රියාත්මක විය යුතුය.

ප්‍රඥප්තියේ අරමුණු.

02. මෙම ප්‍රඥප්තියේ අරමුණු පහත සඳහන් පරිදි වේ :

- (අ) බස්නාහිර පළාත තුළ පදිංචි, සුභසාධන සේවා සැලසිය යුතු දිළිඳු හා අසරණ පුද්ගලයින්ට ආධාර හා සහන සේවා සැපයීම සහ ඔවුන්ගේ පුනරුත්ථාපනය ;
- (ආ) කායික මානසික සහ සාමාජීය වශයෙන් ආබාධ සහිත පුද්ගලයින් සහ අසරණවූ වයෝවෘද්ධ පුද්ගලයින් සඳහා රැකවරණය හා පුනරුත්ථාපනය ;
- (ඇ) කායික මානසික සහ සාමාජීය වශයෙන් ආබාධ සහිත පුද්ගලයින් හා වැඩිහිටි තැනැත්තන් සඳහා පවත්වාගෙන යනු ලබන ස්වේච්ඡා නිවාස/ආයතන සඳහා ආධාර ලබාදීම හා ඒවා අධීක්ෂණය ;
- (ඈ) අයාල ආඥා පනත යටතේ අධිකරණය මගින් යොමු කරන කාන්තාවන්ට රැකවරණය සහ ඔවුන්ගේ පුනරුත්ථාපනය ;

පළාත් සමාජ සේවා
දෙපාර්තමේන්තුව
පිහිටුවීම.

03. මෙම ප්‍රඥප්තියේ අරමුණු ඉටු කිරීම සඳහා බස්නාහිර පළාත් සමාජ සේවා දෙපාර්තමේන්තුව යනුවෙන් හඳුන්වනු ලබන (මෙහි මින්පසු දෙපාර්තමේන්තුව වශයෙන් සඳහන් කරනු ලබන) ආයතනයක් මෙයින් පිහිටුවනු ලැබේ.

බස්නාහිර පළාත්
සමාජ සේවා
අධ්‍යක්ෂ හා කාර්ය
මණ්ඩලය.

- 04. (1) මෙහි මින් මතු “අධ්‍යක්ෂ” වශයෙන් සඳහන් කරනු ලබන බස්නාහිර පළාත් සමාජ සේවා අධ්‍යක්ෂ මෙහි 3 වන වගන්තිය යටතේ පිහිටුවනු ලැබූ දෙපාර්තමේන්තුවෙහි ප්‍රධානියා වන්නේය.
- (2) දෙපාර්තමේන්තුවේ කාර්ය මණ්ඩලය පත් කිරීම, ස්ථාන මාරු කිරීම, සේවයෙන් පහ කිරීම, ඔවුන් විෂයයෙහි විනය පාලනය කිරීම සහ වෙනත් අනුශාංගික කරුණු සම්බන්ධයෙන් 1987 අංක 42 දරන පළාත් සභා පනතේ විධිවිධාන අදාළ වන්නේය.

දෙපාර්තමේන්තුවේ
කාර්යයන් හා
කර්තව්‍යයන්.

05. මෙම දෙපාර්තමේන්තුවේ කාර්යයන් හා කර්තව්‍යයන් පහත සඳහන් පරිදි වේ :

- (අ) දිළිඳු පවුල්වල අය සඳහා මහජනාධාර මාසික දීමනා ගෙවීම ;
- (ආ) දිළිඳු පවුල්වල ක්ෂය රෝග, පිළිකා, තැලිසීමයා හා ලාදුරු රෝගීන් සඳහා ආධාර ගෙවීම ;
- (ඇ) අනියම් වශයෙන් ආපදාවලට ලක්වී අනාථ භාවයට පත්වූ තැනැත්තන්ට සහ පවුල්වලට සහන සැලසීම සහ ඔවුන් පුනරුත්ථාපනය කිරීම ;
- (ඈ) ජ්‍යෙෂ්ඨ පුරවැසියන් සඳහා වැඩිහිටි නිවාස ආයතන පිහිටුවා පවත්වා ගෙන යාම සහ ඔවුන් පුනරුත්ථාපනය කිරීම ;
- (ඉ) ආබාධ සහිත හා මනස සෙමෙන් වැඩෙන පුද්ගලයින් සඳහා නිවාස ආයතන පිහිටුවා පවත්වා ගෙන යාම සහ ඔවුන් පුනරුත්ථාපනය කිරීම ;
- (ඊ) අයාල ආඥා පනත යටතේ අධිකරණය මගින් යොමු කරන කාන්තාවන්ට රැකවරණය සැලසීම සහ පුනරුත්ථාපනය කිරීම ;
- (උ) සහන අපේක්ෂා කරන දිළිඳු පවුල්වල ආබාධ සහිත පුද්ගලයින්ට ඇස් කන්ණාඩි, ශ්‍රවණ උපකරණ, රෝද පුටු, ත්‍රයිසිකල්, අත්වාරු, කිහිලිකරු, අක්ෂි කාච ආදිය සැපයීම ;
- (ඌ) වැඩිහිටි පුද්ගලයින් සහ ආබාධ සහිත පුද්ගලයින් නේවාසිකව තබාගෙන ඔවුන් රැකබලා ගන්නා ලියාපදිංචි වී සිටින ස්වේච්ඡා සංවිධාන ආයතන සඳහා තඩත්තු ආධාර සහ යථායෝග්‍යාධාර ලබාදීම එවැනි සේවා සපයන ආයතන සඳහා සාමූහික ආධාර ලබාදීම හා එම ආයතන අධීක්ෂණය කිරීම.
- (එ) සාමාජීය වශයෙන් අසරණ භාවයට පත්ව සිටින පත්වීමට ඉඩ ඇති පවුල් හෝ තැනැත්තන් සඳහා පුනරුත්ථාපන සේවා සැපයීම.
- (ඒ) සමාජයේ විවිධ හේතූන් නිසා මානසිකව පීඩාවට ලක්වූ හෝ ලක්වීමට ඉඩ ඇති තැනැත්තන් හෝ පවුල් සඳහා උපදේශන සේවා සැපයීම, එමගින් ඔවුන් පුනරුත්ථාපනය කිරීම හා ඒ සඳහා උපදේශන මධ්‍යස්ථාන පිහිටුවා පවත්වා ගෙන යාම.
- (ඔ) ඉහත 2 වගන්තියේ අරමුණුවලට අදාළ විශේෂ අධ්‍යයන, සමීක්ෂණ හා පර්යේෂණ පැවැත්වීම.

06. (1) මෙම ප්‍රඥප්තිය යටතේ සඳහන් කාර්යයන් හා අරමුණු ඉටුකර ගැනීම සඳහා අවශ්‍ය වන තොරතුරු හෝ වාර්තා සමාජ සේවා අධ්‍යක්ෂ විසින් හෝ ඔහු විසින් බලය පවරනු ලබන අයෙකු විසින් යම් ආයතනයකින් හෝ පුද්ගලයකු විසින් ඉල්ලා සිටියහොත් ඔහු විසින් හෝ එම ආයතනය විසින් අධ්‍යක්ෂ වෙත එම තොරතුරු ලබාදිය යුතුය.

දෙපාර්තමේන්තුවේ බලතල.

(2) බස්නාහිර පළාත තුළ පවත්වාගෙන යනු ලබන ඕනෑම වැඩිහිටි නිවාසයකට, ආබාධ සහිත පුද්ගලයින් සඳහා පවත්වාගෙන යන නිවාසයකට හෝ සමාජ සේවා කටයුතු සම්බන්ධයෙන් පවත්වාගෙන යනු ලබන ආයතනයකට සමාජ සේවා අධ්‍යක්ෂ හෝ සමාජ සේවා අධ්‍යක්ෂ විසින් විශේෂයෙන් බලය පවරන ලද යම් නිලධාරියෙකුට කලින් දැනුම් දීමකින් තොරව ඕනෑම වේලාවක ඇතුළුවීමට හා මේ ප්‍රඥප්තියේ කාර්යයන් සඳහා යම් පරීක්ෂා කිරීමක්, විභාග කිරීමක්, විමර්ශනය කිරීමක් හෝ සමීක්ෂණයක් පැවැත්වීමට එම කාර්ය සඳහා සාධාරණ ලෙස අවශ්‍ය විය හැකි ලේඛන පරීක්ෂා කිරීම තොරතුරු ලබා ගැනීම, අවශ්‍ය ලිපි ලේඛන ලබා ගැනීම ඇතුළු යම් ක්‍රියාවක් කිරීමට බලය ඇත.

07. අංක 05 වගන්තිය යටතේ දැක්වෙන කාර්යයන් හා කර්තව්‍යයන් ඉටුකිරීම සම්බන්ධයෙන් බස්නාහිර පළාත තුළ ස්වේච්ඡාවෙන් පවත්වාගෙන යනු ලබන නිවාස හා සේවා සපයනු ලබන ආයතන සියල්ල බස්නාහිර පළාත් සමාජ සේවා දෙපාර්තමේන්තුවේ ලියාපදිංචි විය යුතු අතර විදේශීය රාජ්‍ය නොවන සංවිධානයක් මගින් පවත්වාගෙන යන නිවාසයක් හෝ ආයතනයක් නම්, සමාජ සේවා හා සමාජ සුභසාධන අමාත්‍යාංශයේ රාජ්‍ය නොවන සංවිධාන ලියාපදිංචි කිරීමේ මහ ලේකම් කාර්යාලයේ ලියා පදිංචිවීමෙන් අනතුරුව බස්නාහිර පළාත් සමාජ සේවා දෙපාර්තමේන්තුවේ ලියා පදිංචි විය යුතුය.

ප්‍රඥප්තියේ සඳහන් කාර්යයන් හා කර්තව්‍යයන් සම්බන්ධයෙන් පවත්වාගෙන යනු ලබන නිවාස/ආයතන ලියා පදිංචි විය යුතු බව.

08. මෙම ප්‍රඥප්තියේ 02 වන ඡේදයේ සඳහන් අරමුණ මුදුන්පත් කර ගැනීම සඳහා “බස්නාහිර පළාත් සමාජ සේවා අරමුදල” නමින් ගිණුමක් ආරම්භ කොට පවත්වා ගෙන යා හැකිය.

බස්නාහිර පළාත් සමාජ සේවා අරමුදල් ගිණුම.

81. මෙම අරමුදල් ගිණුමට පහත සඳහන් මුදල් බැර කළ යුතුය.

- (අ) රජයේ මුදල් ආධාර වශයෙන් වරින්වර ප්‍රදානය කරනු ලබන මුදල් ;
- (ආ) බස්නාහිර පළාත් සභාව විසින් අරමුදල් ගිණුමේ කාර්ය සඳහා සම්මත කරනු ලබන මුදල්;
- (ඇ) පළාත් සභා පනතේ 22 වගන්තිය යටතේ රජය විසින් ලබාදෙන විදේශීය ආධාර වශයෙන් ලැබෙන සියළුම මුදල්;
- (ඈ) සංදර්ශන, ලොතරැයි හා වෙනත් සම්මත ක්‍රමවලින් ලබා ගන්නා සියළුම මුදල්;
- (ඉ) දේශීය හෝ විදේශීය යම් පුද්ගලයකු හෝ ආයතනයක් හෝ සංවිධානයක් මගින් කෙරෙන පරීක්ෂාගත වශයෙන් ලැබෙන සියළුම මුදල්;

82. මෙම ප්‍රඥප්තියේ අරමුණු මුදුන්පත්, කරගැනීම සඳහා දරනු ලබන වියදම් මෙම අරමුදලින් ගෙවිය යුතුය.

83. එසේ වුවද, යම් නිශ්චිත කාර්යයන් සඳහා යෙදවිය යුතුය යන කොන්දේසිය මත ඉහත (1 වන) උප වගන්තියේ (ඇ), (ඈ) සහ (ඉ) ඡේද යටතේ මුදලක් ලැබුණු අවස්ථාවක එම මුදල් අරමුදලේ ගිණුමේ බැරට බාරගැනීම අමාත්‍යවරයාගේ අභිමතය පරිදි විය යුතුය.

84. අමාත්‍යවරයාගේ අභිමතය පරිදි පත් කරනු ලබන මණ්ඩලයක් යටතේ අමාත්‍යවරයාගේ අනුමැතිය ඇතිව අරමුදල් ගිණුම පවත්වාගෙන යාමේ වගකීම අමාත්‍යාංශ ලේකම්වරයා සතුය. අමාත්‍යවරයාකු නොමැති අවස්ථාවකදී ලේකම්වරයාට අදාළ බලතල ක්‍රියාත්මක කිරීමට බලය පැවරේ.

අරමුදල් ගිණුම පාලනය කිරීම.

85. අරමුදල් ගිණුමේ මුදල් වර්ෂය ලික් වර්ෂය විය යුතුය.

අරමුදල් ගිණුමේ මුදල් වර්ෂය.

86 (1) රාජ්‍ය ආයතනවල ගිණුම් විගණනය කිරීම සම්බන්ධයෙන් ආණ්ඩුක්‍රම ව්‍යවස්ථාවේ 154 වන වගන්තියේ විධිවිධාන හා බස්නාහිර පළාත් සභාවේ මූල්‍ය රීති මෙම අරමුදල් ගිණුමේ ගිණුම් විගණනය කිරීම සම්බන්ධයෙන් අදාළ විය යුතුය.

අරමුදල් ගිණුමේ මුදල් විගණනය.

(2) අමාත්‍යවරයා විසින් ලික් වර්ෂය අවසන් වී මාස 06 ක් ඇතුළත එකී ලික් වර්ෂය සඳහා වූ අරමුදල් ගිණුමේ පරිපාලනය ගැන වූ වාර්තාවක්ද විගණනය කරන ලද එම වර්ෂයේ ගිණුමේ පිටපතක්ද එම ගණන් පිළිබඳ විගණකාධිපතිවරයාගේ වාර්තාවේ පිටපතක්ද සහාගත කළ යුතුය.

අරමුදල් ගිණුම පිළිබඳ වාර්තා.

භාරකාර මණ්ඩලය
පත් කිරීම

09. මෙම ප්‍රඥප්තියේ සඳහන් පරමාර්ථ ඉටු කර ගැනීම සඳහා පිහිටුවා ගනු ලබන අරමුදල් ගිණුම පරිපාලනය කිරීම සඳහා පහත සඳහන් සාමාජිකයන්ගෙන් සමන්විත භාරකාර මණ්ඩලයක් සමාජ සේවා විෂය භාර අමාත්‍යවරයා විසින් පත් කළ යුතුය :

- (අ) පළාත් සභාවේ සමාජ සේවා විෂය භාර ලේකම් - සභාපති ;
- (ආ) පළාත් සභාවේ සමාජ සේවා අධ්‍යක්ෂ ;
- (ඇ) පළාත් සභාවේ මූල්‍ය කළමනාකරණ පිළිබඳ නියෝජ්‍ය ලේකම් ;
- (ඈ) අමාත්‍යවරයා විසින් පත්කරනු ලබන වඩාත් සුදුසු වෙනත් පුද්ගලයින් දෙදෙනෙක්.

- 9.1 මෙහි 9 වන ඡේදය යටතේ පත්කරනු ලබන සාමාජිකයෙකුගේ නිල කාලය අවුරුදු 3ක් වන අතර, එම කාලය ඉකුත්වීම නිසා සාමාජිකත්වයෙන් ඉවත් වන තැනැත්තෙකු නැවත පත්වීම සඳහා සුදුස්සෙකු විය හැකිය.
- 9.2 මණ්ඩලයේ යම් සාමාජිකයෙකු පාර්ලිමේන්තු මන්ත්‍රීවරයෙකු හෝ පළාත් සභා මන්ත්‍රීවරයෙකු හෝ පළාත් පාලන ආයතනයක සභිකයකු වුවහොත් හෝ එවැනි තනතුරකට පත්වුවහොත් එසේ පත් වන දින සිට ඔහු මණ්ඩලයේ සාමාජිකයකු වීමට නුසුදුස්සෙකු වන්නේය.
- 9.3 ඉහත 09 යටතේ පත් කරන ලද මණ්ඩලයේ සනසුරණය තිදෙනෙකුගෙන් සමන්විත විය යුතුය.
- 9.4 මෙම මණ්ඩලයට පත්කරන ලද සාමාජිකයෙකු යම් උසාවියකදී වැරදිකරුවෙකු වේ නම් හෝ යම් විෂමාවාර ක්‍රියාවක් හෙලිදරව් වීම හේතුවෙන් හෝ වැරදිකරුවකු වුවහොත් විෂයභාර අමාත්‍යවරයා විසින් ඔහුව/ඇයව සාමාජිකත්වයෙන් ඉවත් කළ යුතුය.

II කොටස

වරදවල් හා දණ්ඩන

10. යම් තැනැත්තෙකු,

මෙම ප්‍රඥප්තියේ නියමයන් හෝ ඒ යටතේ පනවනු ලබන යම් නියෝගයක් කඩ කිරීම හෝ පැහැර හැරීම හෝ නොසලකා හැරීම හෝ මෙම ප්‍රඥප්තිය හෝ ඒ යටතේ පනවන නියෝග අනුව යම් කාර්යයන් පැවරී ඇති තැනැත්තෙකුට එම කාර්යය කිරීමට අවහිර කිරීම හෝ මෙහි දක්වා ඇති සේවාවන් ලබාගැනීම සඳහා සාවද්‍ය තොරතුරු ඉදිරිපත් කිරීම හෝ කළහොත් ඒ තැනැත්තා මෙම ප්‍රඥප්තිය යටතේ වරදකරුවකු වන්නේය.

10.1 මෙම ප්‍රඥප්තිය යටතේ පනවනු ලබන යම් නියෝගයක් කඩ කිරීම හෝ පැහැර හැරීම හෝ නොසලකා හැරීම හෝ මෙම ප්‍රඥප්තිය හෝ ඒ යටතේ පනවන නියෝග අනුව ක්‍රියාත්මක නොවන යම් ආයතනයක් ඇත්නම් එම ආයතනය අමාත්‍යවරයා විසින් අත්හිටුවිය යුතුය.

11. මෙම ප්‍රඥප්තිය යටතේ වරදක් කරන සෑම තැනැත්තෙකුටම මහේස්ත්‍රාත්වරයකු ඉදිරියේ පැවැත්වෙන ලඝු නඩු විභාගයකින් වරදකරු කරනු ලබන කල්හි රු. 5,000 ක දඩයකට හෝ මාස 06කට නොවැඩි කාලයකට බන්ධනාගාර ගත කිරීම හෝ එකී දඩය සහ බන්ධනාගාරගත කිරීම යන දඬුවම් දෙකටම යටත් විය යුතුය.

III කොටස

පොදු විධිවිධාන

අමාත්‍යවරයා විසින්
නියෝග සෑදිය
හැකි බව

12.1 නියම කලයුතු යයි මේ ප්‍රඥප්තිය මගින් නියමිත හෝ නියෝග සෑදීමට මේ ප්‍රඥප්තිය මගින් බලය දී ඇති හෝ අවශ්‍ය විය හැකි සියළුම කාරණා සඳහා හෝ ඒ සම්බන්ධයෙන් අමාත්‍යවරයා විසින් නියෝග සෑදිය හැකිය.

12.2 අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළකළ යුතු අතර එය පළකරනු ලැබීමේ දින සිට හෝ ඒ නියෝගයේ නිශ්චිතව සඳහන් කරනු ලැබිය හැකි යම් පසු දිනක සිට ක්‍රියාත්මක විය යුතුය.

12.3. අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළකරනු ලැබීමෙන් පසු මාස 3ක් ඇතුළත අනුමැතිය සඳහා පළාත් සභාව වෙත ඉදිරිපත් කළ යුතුය. පළාත් සභාව විසින් අනුමත කරනු නොලැබූ යම් නියෝගයක් එකී අනුමැතියේ දින සිට එහෙත් එකී නියෝගය යටතේ කලින් කරන ලද ක්‍රියාවකට ඉන් හානියක් නොවන පරිදි පරිච්ඡින්න කරනු ලැබූ ලෙස සැලකිය යුතුය.

12.4. යම් නියෝගයක් පරිච්ඡින්න කරනු ලැබූ ලෙස සලකන දිනය පිළිබඳ නිවේදනය ගැසට් පත්‍රයේ පළ කළ යුතුය.

13. මෙම ප්‍රඥප්තිය යටතේ පිහිටුවන ලද ආයතනවල නඩත්තු උදෙසා අවශ්‍ය වන මූල්‍ය ප්‍රතිපාදන ලබාදීම හා වැය කිරීම සම්බන්ධයෙන් 1987 අංක 42 දරන පළාත් සභා පනතේ විධිවිධාන අදාළ වන්නේය.

දෙපාර්තමේන්තු
කටයුතු සඳහා
මූල්‍ය ප්‍රතිපාදන
ආධාර

14. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම ප්‍රඥප්තියේ -

“අමාත්‍යවරයා” යන්නෙන් බස්නාහිර පළාතේ පළාත් සභාවේ සමාජ සේවා විෂය පැවරී ඇති අමාත්‍යවරයා ද,

“අධ්‍යක්ෂ” යන්නෙන් 1987 අංක 42 දරන පළාත් සභා පනත යටතේ බස්නාහිර පළාතට පත්කර ඇති සමාජසේවා අධ්‍යක්ෂවරයා ද,

“අනියම් ස්වභාවයේ ආපදා” යන්නෙන් පුළුල්ව පැතිරී නොගිය පුද්ගලයෙකුට පාලනය කර ගත නොහැකි හේතු නිසා සිදුවන ස්වාභාවික සුළු හානි,

“ආබාධිත” යන්නෙන් ඇසීම හෝ පෙනීම හෝ කථාවේ හෝ උපකාරකව, වලන අපහසුතා, මානසික ආබාධිත තත්ත්වයක් හෝ වෙනත් ශාරීරික ආබාධ සහිත බව ද,

“දිළිඳු” යන්නෙන් ස්වකීය ජීවනෝපය සඳහා එදිනෙදා ජීවිතයට මූලික වශයෙන් හා ආධාර දෙනු නොලැබුවහොත් ජීවිතය පවත්වාගෙන යාමට නොහැකි වූ පුද්ගලයෙක් ද,

“අරමුදල” යන්නෙන් මෙම ප්‍රඥප්තියේ 08 වන වගන්තිය යටතේ පිහිටුවනු ලබන අරමුදල,

“මහජනාධාර” යනු ආදායම් මාර්ගයක් නොමැති දිළිඳු වයෝවෘද්ධ රෝගී ශාරීරික මානසික ආබාධ සහිත පුද්ගලයින් සඳහා මාසිකව දෙනු ලබන ප්‍රදානය යන්න ද,

“ස්වේච්ඡා” යන්නෙන් පුරවැසි කණ්ඩායම් විසින් ස්වේච්ඡා පදනමක් මත පිහිටුවනු ලද වූද,

1. ආණ්ඩුවේ නොවන ස්වභාවයක් ඇත්තාවූ ද ස්වකීය කර්තව්‍යයන් කරගෙන යාමේ දී මහජන සම්මාදම් මුදල්, දායක මුදල් ආණ්ඩුව විසින් ගෙවනු ලබන ආධාර මුදල් හා දේශීය විදේශීය පරිත්‍යාග මත යැපෙන්නන් ද,
2. මානසික හෝ ශාරීරික දුබලතාවකට පත්වූවන්, දිළිඳු දන් ද, අනාථයින් හා අසරණයින් සඳහා අවශ්‍ය වන සහනාධාර සහ බාහිර හා නේවාසික සේවාවන් සැපයීමේදී, ස්වභාවික ව්‍යසනවලදී සහනාධාර සැපයීම ද ස්වකීය ප්‍රධාන අරමුණු ලෙස ඇත්තාවූ ද යම් සංවිධානයක්

අදහස් වේ.

15. මේ ප්‍රඥප්තියේ සිංහල හා දෙමළ භාෂා පාඨ අතර යම් අනනුකූලතාවක් ඇතිවුවහොත් එවිට සිංහල භාෂා පාඨය බලපැවැත්විය යුතුය.

අනනුකූලතාවක්
ඇතිවූ විට සිංහල
භාෂා පාඨය
බලපැවැත්විය යුතු
බව.